



ПОСТАНОВЛЕНИЕ

«_22_» ___04___ 2020 г.

КАРАР

№ __156__

Татарстан Республикасы Балтач район башкарма комитетында
хезмэтне саклау белән идарә итү системасы турында
нигезләмәне раслау хакында

Россия Федерациясе Хезмэт кодексы, Россия Федерациясе Хезмэт һәм социаль яклау министрлыгының «Хезмэтне саклау белән идарә итү системасы турында Бер типтагы нигезләмәне раслау турында» 2016 елның 19 августындагы 438н номерлы боекыгы нигезендә, Татарстан Республикасы Балтач район башкарма комитеты **карап бирә:**

1. Татарстан Республикасы Балтач район башкарма комитетында хезмэтне саклау белән идарә итү системасы турында нигезләмәне кушымта нигезендә расларга.

2. Әлеге карарны Татарстан Республикасы хокукый мәгълүматының рәсми порталында бастырып чыгарырга һәм Балтач муниципаль районының рәсми baltasi.tatarstan.ru сайтында урнаштыру юлы белән халыкка житкерергә.

3. Әлеге карарның үтәлешен контрольдә тотуны Татарстан Республикасы Балтач район башкарма комитеты житәкчесенең беренче урынбасарына йөкләргә.

Житәкче

А.Ф. Хәйретдинов

Татарстан Республикасы
Балтач район башкарама комитетының
2020 елның _____
_____ номерлы карарына
кушымта

**Татарстан Республикасы Балтач район башкарама комитетында
хезмәтне саклау белән идарә итү системасы турында
НИГЕЗЛӘМӘ**

I. Гомуми нигезләмәләр

1. Әлеге Нигезләмә Татарстан Республикасы Балтач район башкарама комитетында хезмәтне саклау белән идарә итү системасы турында (алга таба - Нигезләмә) Татарстан Республикасы Балтач район башкарама комитетында (алга таба - Башкарама комитет) хезмәтне саклау белән идарә итү системасы формалашуның төп принципларын һәм системаның структурасын билгели һәм аның функцияләре Россия Федерациясе Конституциясенә, Россия Федерациясе Хезмәт кодексына һәм Россия Федерациясенә башка норматив хокукый актларына, Татарстан Республикасы законнарына нигезләнә.

2. Татарстан Республикасы Балтач район башкарама комитетында сак белән идарә итү системасы (алга таба - Система) Башкарама комитетның һәм аның структур бүлекчәләренә (юридик зат оештырмыйча) (алга таба - структур бүлекчәләр) хезмәтне саклау, хезмәт эшчәнлеген процессында хезмәткәрләренә тормышын һәм сәламәтлеген саклауга юнәлдерелгән мәсьәләләр буенча уртак эш - гамәлләрен оештыру һәм ысуллары (методлары) жыелмасыннан гыйбарәт.

3. Система кысаларында хезмәтне саклау мәсьәләләре буенча идарә һәм жайга салу дәрәжәләре булып структур бүлекчәләр, хезмәтне саклау буенча белгеч һәм Башкарама комитет житәкчесе тора.

II. Башкарама комитетның хезмәтне саклау өлкәсендә сәясәте

1. Башкарама комитетның хезмәтне саклау өлкәсендә сәясәте (алга таба - Хезмәтне саклау сәясәте) Башкарама комитет тарафыннан хезмәтне саклау буенча дәүләт норматив таләпләрен һәм үз өстенә ирекле рәвештә алган йөкләмәләренә үтәүне гарантияли.

2. Хезмәтне саклау сәясәте түбәндәгеләрне тәэмин итә:

а) хезмәт эшчәнлеген процессында хезмәткәрләренә тормышын һәм сәламәтлеген саклау өстенлеген;

б) эш урыннарында хезмәт шартларының хезмәтне саклау таләпләренә

туры килүе;

в) һәләкәтләрне һәм хезмәткәрләрнең сәламәтлеге начараю, житештерү имгәнүләре һәм һөнәри авырулар очраklarын кисәтү буенча, шул исәптән һөнәри куркынычлар (рисklar) белән идарә итү юлы белән, эзлекле һәм өзлексез чараларны үтәү;

г) хезмәткәрләрнең шәхси үзенчәлекләрен исәпкә алу, шул исәптән эш урыннарын проектлау, жиһазларны, инструментларны, чималны һәм материалларны, шәхси һәм күмәк (коллектив) саклану чараларын сайлау, житештерү һәм технологик процессларны төзү юлы белән;

д) Системаны өзлексез камилләштерү һәм системаның нәтижәлелеген арттыру;

- хезмәтне саклау идарәсендә катнашуга һәм хезмәтне саклау таләпләренә туры килә торган хезмәт шартларын тәмин итүгә алар тарафыннан вәкаләтле хезмәткәрләрне тиешле ресурслар белән тәмин итү һәм мондый катнашуны бүләкләү юлы белән мәжбүри жәлеп итү;

ж) мөмкин булган дәрәжәдә куркынычсыз хезмәт шартларын тәмин итүдә шәхси кызыксыну;

з) үз эшчәнлеге үзенчәлегеннән чыгып, хезмәтне саклау өлкәсендә башка бурычларны үтәү.

III. Башкарма комитетның хезмәтне саклау өлкәсендә максатлары

1. Эш бирүченең хезмәтне саклау өлкәсендә төп максатлары (алга таба - максатлар) Хезмәтне саклау сәясәтендә карала һәм эш бирүче тарафыннан әлеге Нигезләмәнең V бүлегендә каралган процедураларны тормышка ашыру юлы белән ирешелә.

2. Системаның төп максатлары:

а) хезмәтне саклау өлкәсендә оешма сәясәтенең төп юнәлешләрен тормышка ашыру һәм аны камилләштерү буенча тәкъдимнәр эшләү;

б) хезмәт шартларын яхшырту һәм хезмәтне саклау программасын эшләү һәм тормышка ашыру;

в) хезмәтне саклау буенча законнарны үтәүне тәмин итә торган шартлар тудыру, шул исәптән хезмәт процессында кулланыла торган биналарны һәм корылмаларны, жайланмаларны, приборларны һәм хезмәт процессының техник чараларын эксплуатацияләүнең куркынычсызлыгын тәмин итү;

г) имин хезмәт шартларын формалаштыру;

д) хезмәтне саклау таләпләрен үтәүне контрольдә тоту;

е) хезмәтне саклау буенча укуыту һәм белемнәрне тикшерү, шул исәптән, хезмәтне саклауны тәмин итү өлкәсендә өзлексез белем бирү системасын булдыру һәм камилләштерү;

ж) Башкарма комитетта хезмәт эшчәнлеген башкаручы затлар белән бәхәтсезлек очраklarын булдырмау;

з) Башкарма комитетта хезмэт эшчәнлеген башкаручы персоналның, затларның сәламәтлеген саклау һәм ныгыту, аларга дөвәләу - профилактикалау хезмәте күрсәтүне оештыру, хезмэт режимнарының, житештерү процессының, оештыру алының оптималь ярашуларын булдыру;

IV. Башкарма комитетның вазыйфай затлары арасында хезмәтне саклау өлкәсендә вазыйфаларны бүлү

1. Татарстан Республикасы Балтач район башкарма комитеты:

а) хезмәтне саклау таләпләренә туры килә торган хезмэт шартларын тәмин итүне дә кертәп, хезмәткәрләренә хезмәтне саклауга хокукларын гарантияли;

б) хезмәткәрләренә хезмэт һәм ял режимын үтәүне тәмин итә;

в) хезмәткәрләренә житештерүдәгә бәхетсезлек очракларыннан һәм һөнәри авырулардан, һөнәри куркынычлардан вакытында иминиятләштерүне тәмин итә;

г) хезмәтне саклау чараларын ресурслар белән тәмин итүне оештыра;

д) житештерү биналарыннан, корылмаларыннан, жиһазларыннан куркынычсыз файдалануны, технологик процессларның куркынычсызлыгын оештыра;

Россия Федерациясә Хезмэт кодексы нигезендә, үз акчалары хисабына мәжбүри (эшкә кергәндә) һәм вакытлы (хезмэт эшчәнлегә дөвәмында) медицина тикшерүләре үткәрүне оештыра;

хезмәтне саклауны тәмин итүгә караган хезмэт бурычларын үтәү өчен кирәкле компетентлылык дәрәжәсен саклап калу зарурлыгын исәпкә алып, хезмәтне саклау буенча әзерләүне дә кертәп, хезмәткәрләренә укуының һәм һөнәри әзерләүнең билгеләнгән тәртибен үтәүне тәмин итә;

з) тиешле квалификация таләпләренә туры килә торган һәм медицина ягыннан күрсәтелгән эшкә туры килмәү билгеләре булмаган затларның мөстәкыйль эшенә рөхсәт бирә;

и) күмәк (коллектив) саклану чараларын сатып алуны һәм аларның эшләвен тәмин итә;

к) хезмэт шартларын махсус бәяләүне үткәрүне оештыра;

л) эш урыннарында хезмэт шартлары, һөнәри куркыныч дәрәжәләре, шулай ук аларга бирелә торган компенсацияләр турында хезмәткәрләргә хәбәр итүне гәмәлгә ашыра;

м) хезмәтне саклау таләпләре нигезендә хезмәткәрләргә санитар-көнкүреш хезмәте күрсәтүне һәм медицина белән тәмин итүне тәмин итә;

н) һәләкәтләренә, бәхетсезлек очракларының һәм һөнәри авыруларның сәбәпләрен тикшерүдә катнаша, күрсәтелгән сәбәпләренә бетерү, аларны кисәтү һәм профилактикалау буенча чаралар күрә;

о) дөүләт хакимияте органнарына булган һәләкәтләр, бәхетсезлек очраклары һәм һөнәри авырулар турында вакытында хәбәр итә;

п) контроль-күзәтчелек эшчәнлегә нәтижәләре буенча дөүләт хакимияте органнары күрсәтмәләренә һәм боерыкларының үтәлешен оештыра;

2. Башкарма комитет хезмәткәрләренә бурычлары:

а) үзенң хезмәт функцияләрен үтәү кысаларында хезмәтне саклау таләпләрен үтәүне, шул исәптән хезмәтне саклау буенча инструкцияләр таләпләрен, әчкә хезмәт тәртибе кагыйдәләрен үтәүне, шулай ук житештерү, технологик һәм хезмәт дисциплинасын үтәүне, эш житәкчесә күрсәтмәләрен үтәүне дә кертеп, тәмин итәргә;

б) эш бирүче юнәлешә буенча медицина, психиатрия тикшерүләрен, химик-токсикологик тикшеренүләрне узарга;

в) хезмәтне саклау буенча, шулай ук житештерүдә һәлакәтләр һәм бәхетсезлек очраклары нәтижәсендә зыян күрүчеләргә беренчә медицина ярдәмә күрсәтү мәсьәләләре буенча әзерлек үтәргә;

г) хезмәт шартларының һәм хезмәтне саклауның торышын контрольдә тотуда катнашырга;

д) үзенң эш урынын чисталыкта тотарга;

е) эш көне башланыр алдыннан үзенң эш урынын тикшерү;

ж) үзенң эш урынындагы жиһазларының һәм инструментларының төзеклеген тикшереп тору;

з) үзенң эш урынына карата киртәләренң, саклау жайланмаларының, блокировка һәм сигнализация жайланмаларының, шәхси һәм төркем саклану чараларының булуын һәм төзеклеген, үтү урыннарының, мәйданчыкларның, баскыч жайланмаларының, рәшәкәләренң торышын, шулай ук аларның чүпләнгән һәм капланган булмавын тикшерергә;

и) үзенң эш урынын тикшергәндә ачыкланган житешсезлекләр турында үзенң турыдан-туры житәкчесенә хәбәр итәргә һәм аның күрсәтмәсә буенча эш итәргә;

к) шәхси һәм күмәк (коллектив) саклану чараларын һәм хезмәт куркынычсызлыгын тәмин итә торган жайланмаларны дәрәс кулланырга;

л) үзенң турыдан-туры яки югары житәкчесенә кешеләр тормышына һәм сәләмәтлегенә куркыныч янауы теләсә нинди хәл турында, һәр бәхетсезлек очрагы турында яки үзенң яисә башка затларның хәлә начарлану турында, шул исәптән кискен һөнәри авыру билгеләре (агулану)барлыкка килү турында хәбәр итәргә;

м) һәлакәтләр килеп туган очракта, эш бирүчә тарафыннан әлек расланган һәлакәтләр килеп туган очрактагы гамәлләр тәртибе нигезендә эш итәргә һәм килеп туган һәлакәтнең үсешен чикләү һәм аны бетерү буенча кирәкле чаралар күрергә;

3. Хезмәтне саклау буенча белгеч:

а) Системаның эшләвен тәмин итә;

б) эш бирүчәдә хезмәтне саклау буенча оештыру эшенә житәкчелек итә, эш бирүченң структур бүлекчәләре эшен яраклаштыра (координацияли);

в) һәркем файдалана алырлык урыннарда хезмәтне саклау буенча әзерлек үткәрү өчен күрсәтмә әсбаплар һәм заманча техник чаралар урнаштыруны оештыра;

г) Россия Федерациясә Хезмәт кодексы нигезендә хезмәтне саклау өлкәсендә хезмәткәрләрне норматив хокукый һәм методик документлар белән тәмин итүне контрольдә тота;

д) эш бирүчәдә хезмәтне саклау таләпләрен, хезмәтне саклау өлкәсендә хезмәт законнарын, хезмәткәрләренң хезмәт һәм ял режимнарын, контроль-

күзөтчөлөк чаралары нәтижеләре буенча дәүләт хакимияте органнарының күрсәтмәләрен һәм боерыкларын үтәүне контрольдә тотат;

е) хезмәт шартларының һәм хезмәтне саклауның торышын контрольдә тотуны гамәлгә ашыра;

ж) эш бирүченең структур бүлекчәләре тарафыннан хезмәт шартларын һәм хезмәтне саклауны яхшырту буенча чаралар эшләүне оештыра, аларның үтәлешен контрольдә тотат;

з) хезмәтне саклау мәсьәләләре буенча дәүләт хакимияте органнары белән оператив һәм консультатив элемтәне гамәлгә ашыра;

и) хезмәтне саклау буенча локаль актларны эшләүдә һәм яңадан карауда катнаша;

к) хезмәтне саклау буенча әзерлек оештыруда һәм үткәрүдә катнаша;

л) шәхси һәм күмәк (коллектив) саклану чаралары белән тәэмин итүне, аларны бирүне, саклауны һәм куллануны, аларның төзеклеген һәм дәрәс кулланылышын контрольдә тотат;

м) хезмәт шартларын махсус бәяләү нәтижеләре буенча махсус киём һәм башка шәхси саклану чараларын, юдыручы һәм зарарсызландыручы матдәләрне бирү, эш вакытының дәвамлылыгы, шулай ук хезмәт өчен түләүне арттыру һәм өстәмә ялның дәвамлылыгы нормаларын тикшерә һәм аларны яңадан карау буенча тәкъдимнәр кертә;

н) хезмәт шартларын махсус бәяләүне оештыруда һәм үткәрүдә катнаша;

А) һөнәри куркынычлар белән идарә итүдә катнаша;

п) эш бирүченең структур бүлекчәләрендә хезмәтне саклау торышын тикшерүләр оештыра һәм үткәрә;

р) хезмәткәрләргә медицина, психиатрия тикшерүләре, химик-токсикологик тикшеренүләр үткәрүне оештыра;

с) булган житешсезлекләрен һәм хезмәтне саклау таләпләрен бозу очраklarын бетерү турында күрсәтмәләр (боерыклар) бирә, аларның үтәлешен контрольдә тотат;

т) һәләкәтләрен, бәхетсезлек очраklarын һәм һөнәри авыруларны тикшерүдә катнаша, алар буенча исәп һәм хисаплылык алып бара, аларның сәбәпләрен анализлай, шундый ук очраklarның кабатлануын кисәтү чараларын билгели һәм гамәлгә ашыра, аларның үтәлешен контрольдә тотат;

4. Структур бүлекчә житәкчесе:

а) эш бирүченең структур бүлекчәсендә хезмәтне саклау таләпләренә туры килгән хезмәт шартларын тәэмин итә;

б) Системаның эшләвен тәэмин итә;

в) хезмәтне саклау өлкәсендә үзенә йөкләнгән бурычларны тиешенчә үтәмәгән өчен жавап тотат;

г) үз кул астындагылар арасында хезмәтне саклау өлкәсендә вазыйфаларны бүлә, шул исәптән үз вәкаләтләренә бер өлешен күчәрә (делегацияли), аларның жаваплылык дәрәжәсен билгели;

д) вәкаләтле органнар хезмәткәрләре вәкилләре тарафыннан хезмәтне саклау буенча комитет (комиссия) эшендә ярдәм итә;

е) структур бүлекчә хезмәткәрләренә мәжбүри беренчел (эшкә кергәндә) һәм даими (хезмәт эшчәнлегә барышында) эш бирүче акчалары хисабына медицина, психиатрия тикшерүләрен, химик-токсикологик тикшеренүләрен

вакытында үткөрүне тээмин итэ;

тиешле квалификация таләпләренә туры килә торган һәм медицина ягыннан күрсәтелгән эшкә туры килмәү билгеләре булмаган затларның мөстәкыйль эшенә рөхсәт бирүне тээмин итэ;

з) хезмәтне саклау буенча әзерлек үткөрүне оештыра;

и) махсус киём, махсус аяк киёме һәм башка шәхси саклану чаралары, юдыручы һәм зарарсызландыручы чаралар бирүне оештыра;

к) хезмәтне саклау таләпләре нигезендә структур бүлекчә хезмәткәрләренә санитар-көнкүреш хезмәте күрсәтүне һәм медицина ярдәме күрсәтүне тээмин итэ;

л) структур бүлекчәдә житештерү биналарын, корылмаларын, жиһазларын эксплуатацияләүнең куркынычсызлыгын, технологик процессларның куркынычсызлыгын оештыра;

м) хезмәт шартларын махсус бәяләүне үткөрүне оештыруда катнаша;

н) һөнәри куркынычлар белән идарә итүне оештыруда катнаша;

о) структур бүлекчәдә һәләкәт хәлләрен булдырмау, структур бүлекчә хезмәткәрләренең һәм башка затларның мондый хәлләр килеп чыкканда тормышларын һәм сәламәтлекләрен саклау буенча чаралар, шул исәптән беренче ярдәм күрсәтү буенча чаралар күрә;

п) структур бүлекчәдә хезмәт шартларының һәм хезмәтне саклауның торышын контрольдә тотуны оештыруда һәм үткөрүдә катнаша;

р) структур бүлекчәдә булган һәләкәтләрнең, бәхетсезлек очраklarының һәм структур бүлекчә хезмәткәрләренең һөнәри авыруларының сәбәпләрен тикшерүдә катнаша, күрсәтелгән сәбәпләрне бетерү, аларны кисәтү һәм профилактикалау буенча чаралар күрә;

с) эш бирүчегә структур бүлекчәдә булган һәләкәтләр, бәхетсезлек очраklары һәм структур бүлекчә хезмәткәрләренең һөнәри авырулары турында вакытында хәбәр итә;

т) контроль - күзәтчелек эшчәнлегә нәтижәләре буенча дәүләт хакимияте органнары күрсәтмәләренең һәм боерыкларының, хезмәтне саклау хезмәте (белгече) күрсәтмәләренең (боерыкларының) үтәлешен тээмин итә;

у) структур бүлекчәдә кирәкле приборлар һәм житештерү процессларын контрольдә тоту системаларының булуын һәм эшләвен тээмин итә;

ф) структур бүлекчәдә хезмәтне саклау таләпләре белән билгеләнгән очраklарда эшләрне туктата;

х) структур бүлекчәләрнең һәркем файдалана ала торган урыннарында структур бүлекчә хезмәткәрләренә һәм башка затларга танышу өчен хезмәтне саклау таләпләрен үз эченә алган документлар һәм мәгълүмат булуын тээмин итә;

ц) структур бүлекчәдә булган һәләкәтләрдә һәм бәхетсезлек очраklарында ашыгыч медицина ярдәмен чакыру һәм зыян күрүчеләрне медицина оешмасына илтәп куюны оештыру буенча чаралар күрә;

V. Хезмәтне саклау өлкәсендә Башкарма комитетның максатларга ирешүгә юнәлдерелгән процедуралары

1. Хезмәтне саклау буенча хезмәткәрләргә әзерләү процедурасын

оештыру максатыннан эш бирүче түбэндәгеләрне билгели:

а) хезмәткәрләрнең хезмәтен саклау буенча кирәкле һөнәри компетентлылыкка, аны тикшерүгә, аңа ярдәм күрсәтүгә һәм үстерүгә таләпләр;

б) стажировканың һәр һөнәр (вазыйфа) буенча давамлылыгы күрсәтелеп, хезмәтне саклау буенча стажировка узучы хезмәткәрләрнең һөнәрләре (вазыйфалары) исемлеге;

в) хезмәтне саклау өлкәсендә хезмәтләр күрсәтүгә рөхсәт алган укуыту оешмаларында хезмәтне саклау буенча эзерлек узучы хезмәткәрләрнең һөнәрләре (вазыйфалары) исемлеге;

г) эш бирүчедә хезмәтне саклау буенча эзерлек узучы хезмәткәрләрнең һөнәрләре (вазыйфалары) исемлеге;

д) эш урынында беренчел инструктаж узудан азат ителгән хезмәткәрләр (вазыйфалар) исемлеге;

е) эш бирүченең структур бүлекчәләрендә эш урынында хезмәтне саклау буенча инструктаж үткәрү өчен, хезмәтне саклау буенча стажировка үткәрү өчен җаваплы хезмәткәрләр;

ж) хезмәтне саклау буенча инструктаж программасына кертелә торган сораулар;

з) эш бирүченең хезмәтне саклау таләпләрен белүләрен тикшерү комиссиясе составы;

и) эш бирүченең хезмәтне саклау таләпләрен белүләрен тикшерү комиссиясенең эш регламенты;

к) эш бирүче комиссиясендә белемнәрне тикшерүне узу өчен хезмәтне саклау буенча сораулар исемлеге;

л) житештерүдә һәлакәтләр һәм бәхетсезлек очраklары нәтижәсендә зыян күрүчеләргә беренче ярдәм күрсәтү мәсьәләләре буенча эзерлекне оештыру тәртибе;

м) хезмәтне саклау буенча инструктаж оештыру һәм үткәрү тәртибе;

н) эш урынында стажировканы һәм хезмәтне саклау буенча эзерлекне оештыру һәм үткәрү тәртибе.

2. Хезмәтне саклау буенча хезмәткәрләрне эзерләү процедурасын оештыру барышында алар башкарган эшләрнең характерыннан һәм эчтәлегеннән чыгып, хезмәткәрләрне эзерләү кирәклеген, аларның үз вазыйфаи бурычларын имин үтәү өчен кирәкле квалификацияләрен һәм вәкаләтләрен исәпкә ала.

3. Үз эшчәнлегенең үзенчәлегеннән чыгып, эш бирүче һөнәри куркынычлар белән идарә итү процедурасын оештыру максатыннан һөнәри куркынычлар белән идарә итү буенча түбәндәге чараларны гамәлгә ашыру тәртибен билгели:

а) куркынычларны ачыклау;

б) һөнәри куркынычлар дәрәжәсен бәяләү;

в) һөнәри куркынычларның дәрәжәләрен киметү.

VI. Процедураларны тормышка ашыру буенча чараларны планлаштыру

1. Процедураларны гамәлгә ашыру чараларын планлаштыру максатында

эш бирүче процедураларны гамэлгә ашыру чаралары планын (алга таба - План) эзерләү, яңадан карау һәм актуальләштерү тәртибен билгели.

2. Пландә түбәндәгеләр чагылыш таба:

а) хезмәтне саклау буенча комитет (комиссия) (булган очракта) яисә эш бирүче тарафыннан эш бирүчедә хезмәт шартлары һәм хезмәтне саклау торышына үткәрелгән анализ нәтижәләре;

б) процедураларны гамэлгә ашырганда үткәрелә торган чараларның гомуми исемлеге;

в) процедураларны гамэлгә ашырганда үткәрелә торган һәр чара буенча көтелгән нәтижә;

г) процедураларны гамэлгә ашырганда үткәрелә торган һәр чара буенча гамэлгә ашыру вакытлары;

д) идарәнең һәр дәрәжәсендә процедураларны гамэлгә ашырганда үткәрелә торган чараларны гамэлгә ашыру өчен җаваплы затлар;

е) процедураларны гамэлгә ашырганда үткәрелә торган чараларны финанслау чыганагы.

VII. Система эшчәнлеген һәм процедураларны тормышка ашыру мониторингын контрольдә тоту

1. Система эшчәнлеген һәм процедураларны тормышка ашыру мониторингын контрольдә тотуны оештыру максатларында эш бирүче түбәндәгеләрне тәэмин итү чараларын гамэлгә ашыру тәртибен билгели:

а) хезмәт шартлары һәм хезмәтне саклау торышының үтәлергә тиешле хезмәтне саклау таләпләренә, хезмәтне саклау буенча килешүләргә туры килүен бәяләү;

б) процедураларның нәтижәлелеген һәм эффектлылыгын билгеләү өчен мәгълүмат алу;

в) Системаны камилләштерү буенча карарлар кабул итү өчен нигез тәшкил итүче мәгълүматларны алу.

2. Эш бирүче Система эшчәнлеген контрольдә тотуның һәм процедураларны гамэлгә ашыруны мониторинглауның төп төрләрен билгели, аларга түбәндәгеләрне кертергә мөмкин:

а) эш урынының торышын контрольдә тоту, һөнәри куркынычларны ачыклау, шулай ук даими рәвештә гамэлгә ашырыла торган хезмәтне саклау буенча башка чараларны гамэлгә ашыру, процедураларны гамэлгә ашыру күрсәткечләрен мониторинглау;

б) эш башкаруның периодик характердагы процессларының үтәлешен контрольдә тоту: хезмәткәрләрнең хезмәт шартларын бәяләү, хезмәтне саклау буенча эзерлек, медицина, психиатрия тикшерүләре, химик-токсикологик тикшеренүләр уздыру;

в) һәлакәтләрне, бәхетсезлек очракларын, һөнәри авыруларны, шулай ук үтәлергә тиешле хезмәтне саклау таләпләренә, хезмәтне саклау буенча килешүләргә үзгәрешләрне исәпкә алу һәм анализлау;

г) Система эшчәнлеге нәтижәлелеген тулаем алганда контрольдә тоту.

3. Идарәнең һәр дәрәжәсендә Система эшчәнлеген контрольдә тотуның нәтижәлелеген күтәрү һәм процедураларны гамэлгә ашыру күрсәткечләрен

мониторинглау өчен, эш бирүче система эшчәнлеген һәм процедураларны гамәлгә ашыру күрсәткечләрэн мониторинглауны контрольдә тотуның баскычлы рәвешләрэн кертә, шулай ук Система эшчәнлеген һәм процедураларны гамәлгә ашыру күрсәткечләрэн мониторинглауны жәмәгать контролендә тоту мөмкинлеген дә күздә тоту.

VIII. Системаның эшчәнлеген яхшыртуны планлаштыру

1. Системаның эшләнән яхшыртуны планлаштыруны оештыру максаты белән эш бирүче Системаның эшчәнлеген яхшыртуның Системаның эшчәнлеген контрольдә тоту нәтижәләреннән һәм процедураларны гамәлгә ашыруны мониторинглаудан бәйләлеген, шулай ук һәлакәтләрне, бәхетсезлек очрақларын, һөнәри авыруларны тикшерү нәтижәләрен, дүлэт хакимияте органнарының контроль-күзәтчелек чаралары нәтижәләрен, хезмәткәрләрнең һәм (яки) алар вәкаләтле органнарының тәкъдимнәрэн исәпкә алуның мәжбүрилеген билгели.

2. Эш бирүче Системаның эшчәнлеген яхшыртуны планлаштырганда Системаның эшләнән нәтижәләргә анализ ясый, анда түбәндәге күрсәткечләргә бәя бирелә:

а) хезмәтне саклау өлкәсендә эш бирүченең максатларына ирешү дәрәжәсе;

б) Системаның Хезмәтне саклау сәясәтендә чагылдырылган эш бирүче бурычларын үтәүне тәмин итү сәләте;

в) Система эшчәнлеген нәтижәләргә алдагы анализ нәтижәләре буенча идарәнәң барлык дәрәжәләрендә эш бирүче тарафыннан билгеләнгән гамәлләрнең нәтижәләргә;

г) хезмәтне саклау өлкәсендәге максатларга төзәтмәләр кертүне дә кертәп, Системаны үзгәртү, эш бирүченең хезмәтне саклау өлкәсендәге вазыйфай затларының бурычларын яңадан бүлү, эш бирүче ресурсларын яңадан бүлү зарурлығы;

д) Системаны үзгәртү турындагы карарлар кагылачак хезмәткәрләрне вакытында әзерләүне тәмин итү зарурлығы;

е) Система эшчәнлеген нәтижәләргә бәяләү критерийларын үзгәртү зарурлығы.

IX. Һәлакәтләргә, бәхетсезлек очрақларына һәм һөнәри авыруларга реакция ясау

1. Эш бирүче куркынычсыз хезмәт шартларын тәмин итү һәм саклау, житештерүдә имгәнүләр һәм һөнәри авырулар очрақларына юл куймау максатыннан, потенциал мөмкин булган һәлакәтләрне ачыклау тәртибен, алар килеп чыккан очрақта гамәлләр тәртибен билгели.

2. Һәлакәт барлыкка килгән очрақтагы гамәлләр тәртибен билгеләгәндә эш бирүче тарафыннан һәлакәткә реакция ясау һәм аларның нәтижәләрен бетерү буенча гамәлдәге һәм эшләнән торган планнар, шулай ук һәлакәт очрагында түбәндәгеләрне гарантияләү кирәклегенә исәпкә алына:

а) һәлакәт килеп чыкканда, элементнәң эчке системасын куллану һәм

һәләкәт нәтижәләрен бетерү гамәлләрен координацияләү юлы белән эш зонасындагы кешеләрне яклау;

б) хезмәткәрләрнең эшен туктату һәм/яисә эш урынын кичекмәстән ташлап, куркынычсыз урынга китү мөмкинлеген;

в) һәләкәт шартларында эшнә яңартмау;

г) һәләкәт турында, эш бирүченең алар белән ышанычлы элемтәсе турында тиешле вәкаләтле органнарға, хезмәтләргә һәм һәләкәт һәм гадәттән тыш хәлләрне бетерү бүлекчәләренә мәғлүмәт бирү;

д) житештерүдә һәләкәтләр һәм бәхетсезлек очрақлары нәтижәсендә зыян күрүчеләргә беренчә ярдәм күрсәтү һәм кирәк булганда ашыгыч медицина ярдәмен чакырту (яисә эш бирүченең сәламәтлек пункты булганда беренчә ярдәм күрсәтү), янғынга каршы чараларны башкару һәм эш зонасында булган барлык кешеләрне эвакуацияләү;

е) һәләкәтләрне кисәтү, аларға әзерлекне һәм алардан килгән зыяннарны бетерүне тәмин итү буенча чараларны гамәлгә ашыру өчен, чын һәләкәтләргә охшаган шартларда даими күнегүләр үткәрүне дә кертеп, хезмәткәрләрне әзерләү.

Х. Системаның документлары белән идарә итү

1. Системаның документлары белән идарә итүне оештыру максатларында, эш бирүче эш бирүченең һәр структур бүлекчәсе һәм конкрет башкаручы өчен Системаның структурасын, бурычларын һәм хезмәтне саклау өлкәсендәге җаваплылыкны үз эченә алган локаль норматив актларны һәм башка документларны рәсмиләштерү рәвешләрен һәм киңәшләрен, хезмәтне саклауны һәм контрольдә тотуны тәмин итү процессларын, эш бирүченең структур бүлекчәләре арасында Системаның эшләвен тәмин итә торган кирәкле элемтәләрне урнаштыра (билгели).

2. Система документларын эшләү һәм раслау өчен җаваплы затлар эш бирүче тарафыннан барлык дәрәжәләрдә дә билгеләнә. Эш бирүче тарафыннан шулай ук Система документларын эшләү, килештерү, раслау һәм яңадан карау тәртибе, аларны саклау вакытлары билгеләнә.

3. Яңадан каралырга, актуальләштерелергә, яңартылырга һәм үзгәргә тиеш булмаган Система документларының аерым төре буларак Системаның (язмаларның) контроль исәпкә алу документлары, түбәндәгеләрне дә кертеп, билгеләнә:

а) Системаны гамәлгә ашырудан килеп чыга торган актлар һәм башка мәғлүмәтлар язмалары;

б) һәләкәтләр, бәхетсезлек очрақлары, һөнәри авырулар турында мәғлүмәтларны исәпкә алу журналлары һәм язу актлары;

в) житештерү мохитенең һәм хезмәт процессының зарарлы (куркыныч) факторларының йогынтысы турында мәғлүмәтлар язмалары, хезмәт шартларын һәм хезмәткәрләрнең сәламәтлегенә торышын күзәтү;

г) Система эшләвен тикшерү нәтижәләре.